



SANTA LUĆĠJA

MINUTI – IL-ĦAMES KUNSILL

LAQGĦA NUMRU 2809

Illum it-Tlieta, 26 ta' Mejju 2009

Il-Kunsill iltagħqa fl-Uffiċċju Amministrattiv, 5/6 Binja tal-Faqqani, Santa Luċija fil-5.30pm.

PREŻENTI

Is-Sindku Frederick Cutajar, il-Viċi Sindku Joseph Balzan u l-Kunsilliera: Caroline Galea, Joseph Bonello u Paulette Gafa`.

ASSENTI

Ħadd

TALBA

Is-Sindku qal it-talba.

1. MINUTI

Il-Minuti tal-Laqqgħa numru 2708 li saret nhar is-Sibt, 25 ta' April 2009 ġew moqrija u approvati.

1.1 *Mill-Minuti*

1.1.1 Il-Kunsilliera Caroline Galea qalet li l-minuti tal-laqqgħa preċedenti kienet irċievithom dak inhar stess tal-laqqgħa. Hija pproponiet li dawn għandhom jaslu qabel biex ikun hemm iċ-ċans li wieħed jilħaq jaqrom qabel il-laqqgħa. Is-Sindku qabel mal-Kunsilliera Galea u ġibet l-attenzjoni tas-Segretarja Eżekuttiva dwar dan. Is-Segretarja Eżekuttiva qalet li l-minuti dejjem jintbagħtu mhux inqas minn erbgħa u għoxrin siegħa qabel il-laqqgħa. Minn dokument li nħareġ mis-*sent items* tal-*emails* irriżulta li l-minuti kienu ntbagħtu t-Tnejn, 24 ta' Mejju fit-3.36p.m. Is-Sindku qal li kien jirtiera dak kollu li kien qal lis-Segretarja Eżekuttiva.

1.1.2 Il-Viċi Sindku tkellem dwar xi marki tat-toroq li kellhom isiru u staqsa għala dawn għadhom ma sarux u ppropona li jsir eżerċizzju mill-Kunsilliera stess biex jidentifikaw is-sinjali tat-toroq li għandhom bżonn manutenzjoni. Is-Sindku qal li l-Koperattiva Tabelli u Sinjali għandhom jagħmlu eżerċizzju madwar il-lokalita' u jagħmlu wkoll it-tabelli li jdawwru l-lokalita' għax hemm waħda nieqsa u l-oħrajn iċċaraw.

1.1.3 Il-Kunsillier Joe Bonello rrefera għal minuta 3.6 tal-laqqgħa preċedenti u qal li l-NRDA ma ġiex xolt. Is-Sindku qal li l-Kunsill jista' jibqa' fl-NRDA u xorta waħda jitlob biex jingħaqad fil-proġett *Leader*. Is-Segretarja Eżekuttiva għandha tikteb liċ-Chairman tal-proġett *Leader* f'dan ir-rigward.

2. KORRISPONDENZA

2.1. *Listi*

Lista tal-korrispondenza riċevuta u lista oħra tal-korrispondenza mibgħuta mill-Kunsill bejn il-25 ta' April 2009 u t-Tlieta, 26 ta' Mejju 2009 ġew ippreżentati fil-laqqgħa.

Kopja taż-żewġ listi tqassmu lill-Kunsilliera kollha.

2.2 *Korrispondenza miġjuba għall-attenzjoni tal-Kunsill*

2.2.1 *Ittri mibgħuta mill-Kunsill:*

- 567/09/O – Supretendent, Għassa tal-Pulizija – Sparar tal-Festi
- 578/09/O – Chairperson ETC – *Community Work Scheme*
- 580/09/O – *Transport Strategy Unit – Proposed Public Transport Network*
- 592/09/O – *Traffic Management Directorate – Parking in Santa Luċija*

- 599/09/O – SHDJC – Tiġdid tal-kuntratt dwar manutenzjoni tad-dawl tat-toroq u Kumitat Kongunt SHDJC
- 600/09/O – Kummissjoni Nazzjonali Perusni b'Diżabilita' – *Reserved parking* f'Misraħ Dorell
- 620/09/O – *Traffic Management Directorate – New Pavement in Triq Ġuljetta Lopez*
- 628/09/O – L-Onor. Dr Chris Said – Tqassim tar-Reġjuni Ġodda
- 634/09/O – L-Onor. Dr Chris Said – *Memo 24/2009 Skema dwar Accessibilita' aħjar fil-lokalitajiet.*
- 646/09/O – *Superintendence of Cultural Heritage – Hypogeum in Triq il-Lellux*
- 647/09/O – *Mepa Case Officer – Tea Room*
- 648/09/O – MICS – *Work placement*
- 649/09/O – Direttur Dipartiment għall-Gvern Lokali – *Bye-Laws Dwar l-Amministrazzjoni ta' Ġnien is-Serenita'*
- 720/09/O – Ministru tal-Finanzi, Ekonomija u Investiment – manutenzjoni tal-Ġnien Ċinż

2.2.2 Ittri li rċieva l-Kunsill:

- 522/09/I – OASI *Foundation* – Żagħżuġħ/a tas-Sena 2009
- 581/09/I – Kumitat Kongunt Dwal tat-Toroq – is-sitwazzjoni tas-S.H.D.J. *Committee*
- 602/09/I – Kunsill Nazzjonali taż-Żgħażaġħ – Parlament Nazzjonali taż-Żgħażaġħ.
- 614/09/I – Dipartiment għall-Gvern Lokali – *Memo 28/2009 Enterprise Support Award u Green Challenge Award*
- 708/09/I – Dipartiment għall-Gvern Lokali – Pubblikazzjoni ta' Avviż Legali Nru. 144 ta' l-2009 (Ġemellaġġi)
- 715/09/I – Kumitat Kongunt Dwal tat-Toroq – Kuntratt għall-Manutenzjoni tad-Dawl tat-Toroq

- 724/09/I – Residenta – ittra ta' ringrazzjament
- 677/09/I – Kumitat Kongunt għall-Infurzar tal-Liġi u Ordni Pubblika
- 650/09/I – Kumitat b'risq il-vittmi tat-terrimot f' L'Aquila

2.3 *Rapporti u Dokumenti oħra ppreżentati lil Kunsill:*

- Avviż Legali Numru 144 ta' 2009 - Ġemellaġġi

3. PUNTI MQAJMA

- 3.1 B'referenza għall-korrispondenza bin-numru 522/09/I il-Kunsill qabel li tingħata donazzjoni ta' €116.00 b'risq il-fondazzjoni OASI bħala *sponsorship* fl-attività *Youth of the Year 2009*.
- 3.2 B'referenza għall-korrispondenza bin-numru 602/09/I u 715/09/I is-Sindku nforma l-Kunsill bis-sitwazzjoni preżenti tal-Kumitat Kongunt Dwal tat-Toroq. Huwa spjega li l-laqgħa li matulha kellhom jinfetħu t-*tenders* u li kellha ssir fit-23 ta' April 2009 ma saritx għax ma kienx hemm *quorum*. Huwa qal li issa l-Kumitat Kongunt għe estiż sa l-aħħar ta' Ġunju u l-Kuntrattur Nexos ser jibqa' jagħti s-servizz tiegħu sa dak iż-żmien.
- 3.3 B'referenza għall-korrispondenza bin-numru 602/09/I il-Kunsilliera Paulette Gafa' għet inkarigata minn din l-inizjattiva. Għandu jinħareġ l-avviż fuq in-*notice boards* tal-Kunsill biex daww iż-żgħażaġħ li jixtiequ jippartecipaw jinfurmaw lil Kunsill sad-data stabilita' fl-avviż.
- 3.4 B'referenza għall-korrispondenza bin-numru 614/09/I il-Kunsill qabel li jippartecipa fil-*Green Challenge Award* permezz tal-proġett tal-*Picnic Area*.
- 3.5 B'referenza għall-korrispondenza bin-numru 724/09/I is-Sindku qara ittra ta' ringrazzjament minn residenta li attendiet għal konferenza li organizza l-Kunsill bejn id-9 u l-11 ta' April 2009.
- 3.6 B'referenza għall-korrispondenza bin-numru 677/09/I is-Sindku nforma l-Kunsill li l-Kumitat Kongunt għall-Infurzar tal-Ligi u Ordni Pubblika kien bagħat çekk bl-ammont ta' €2500.00 bħala parti mill-ħlasijiet għal kontravvenzjonijiet illi nħarġu qabel l-1 ta' Jannar 2005 (*pre-pooling*).
- 3.7 B'referenza għall-korrispondenza bin-numru 650/09/I is-Sindku nforma l-Kunsill dwar kuncert li qed jiġi organizzat mill-Ministeru ta' l-Affarijiet Barranin b'risq il-vittmi tat-terremot f' L'Aquila. Il-Kunsill qabel li jilqa' t-talba li qed issir mill-Ministeru ta' l-Affarijiet Barranin biex issir kontribuzzjoni finanzjarja. Għaldaqstant għandha tingħata kontribuzzjoni ta' €116.00 b'risq il-vittmi tat-terremot.

4. KOMUNIKAZZJONIJIET

4.1 *Reġjuni godda*

Is-Sindku nforma lil Kunsill dwar ittra li kiteb lil Onor. Dr Chris Said dwar kif gew imqassma r-reġjuni l-godda. Huwa qal kif f'isem il-Kunsill xtaq juri d-diżappunt tiegħu dwar il-fatt li l-lokalita' ta' Santa Luċija inqgħatet minn Ffal Tarxien u minn Raħal Ġdid, żewġt irhula li magħhom hemm rabtiet kbar anki mill-att storiku.

4.2 *Sit Arkeoloġiku*

Is-Sindku tkellem dwar l-applikazzjoni għal fondi mill-Unjoni Europea – *Rural Development Fund* li hejja l-Kunsill biex isir żvilupp fil-proġett tas-sit arkeoloġiku li hemm fi Triq il-Lellux. Huwa qal li l-Kunsill kien informa lis-*Superintendence of Cultural Heritage* li kien interessat li jiffirma *Guardianship Deed* fir-rigward tas-sit imsemmi.

4.3 *Tea Room*

Is-Sindku nforma l-Kunsill dwar l-aħħar żviluppi dwar il-proġett tat-*Tea Room*. Huwa qal li jidher li nbidel il-*case officer* li kien inkarigat mill-applikazzjoni tal-Mepa dwar il-proposta tal-Kunsill. Is-Sindku qal ukoll li l-Perit Grech ser iħejji d-dokumenti neċessarji biex ikun hemm bidla fil-perit tal-proġett peress li nbidel il-perit tal-Kunsill.

4.4 *Ġnien is-Serenita'*

Is-Sindku qal li kien kiteb lil Onor. Tonio Fenech dwar il-bżonn li ssir rinovazzjoni ta' l-istrutturi li hemm fi Ġnien is-Serenita'. Huwa qal li issa wara aktar minn tnax-il sena dan il-ġnien għandu bżonn ta' restawr professjonali. Is-Sindku qal li kien ippropona wkoll li fuq in-naħa ta' wara tal-Ġnien jinbena *pavilion* akbar biex iservi ta' centru ta' kultura u informazzjoni kemm għal Maltin u kemm għat-turisti li jżuru dan il-Ġnien.

4.5 *Work Placement*

Il-Kunsill gie nfurmat li kien ser ikun hawn studenta mill-kumpanija MICS biex tagħmel *work placement* ta' erba' ġimgħat fl-uffiċċju tal-Kunsill.

4.6 Public Transport Network

Is-Sindku tkellem dwar il-*Public Transport Network* u kif din ser tolqot lir-residenti ta' Santa Luċija. Huwa qal li wara li ra l-kontenut tas-CD/DVD li turi r-rotta u l-*bus stops* f'Santa Luċija ħass li kellu jibagħt ittra lit-*Transport Strategy Unit* fejn infurmhom li residenti minn naħa t' isfel ta' Santa Luċija ser jintlaqtu ħażin bir-rotta li qed tiġi proposta. Huwa qal li jhoss li l-Ministeru ta' l-Infrastruttura Trasport u Komunukazzjoni għandu jikkonsulta mar-residenti qabel jimplimenta din is-sistema.

4.7 Sparar tal-festa

Il-Viċi Sindku semma l-isparar tal-festa u l-andament għal din is-sena. Fil-kummenti tiegħu qal li l-anqas biss kien hawn *fire engine* u l-isparar ma kienx anqas mis-snin ta' qabel.

5. AFFARIJET FINANZJARJI

5.1 *Hlas ta' pagamenti*

Approvazzjoni għall-hlas ta' kontijiet permezz ta' ċekkijiet minn numru BOV2538 sa numru BOV2590 kif illistjati fl-iskedi tal-pagamenti għax-xahar t'April 2009 CM28(01) u CM28(02).

Lista ta' *Schedule of Payments* ingħatat lil Kunsillieri kollha flimkien mal-Minuti Numru 2709.

5.2 *Approvazzjoni għall-Hlas tas-Salarji*

Salarji għax-xahar t' April 2009 Ammont Gross €8154.49

5.3 *Approvazzjoni għall-Hlas ta' Talbiet dwar Kumpens (Expense Claims)*

Frederick Cutajar (Sindku)	(ADSL - April 09)	€20.33
Frederick Cutajar (Sindku)	(Użu ta' trasp.pers. - April 09)	€82.25
Joe Balzan (Viċi Sindku)	(Użu ta' trasp.pers. - Mejju 09)	€13.52
Joe Balzan (Viċi Sindku)	(Użu tal-mob.pers. - April 09)	€35.10
Joe Bonello (Kunsillier)	(Użu tal-mob.pers. - Mejju 09)	€32.00

5.4 *Approvazzjoni għall-Hlas ta' Kontijiet dwar Xogħolijiet bil-Kuntratt:*

Kuntrattur	Kuntratt	Kont	Ammont €
Ronald Bezzina	SS(57/09/01)	Serv. April 09	1131.53
Vodafone Malta Ltd.	311655	CM-ES April 06	73.83
Vodafone Malta Ltd.	311653	CM-Mayor April 09	186.07
Vodafone Malta Ltd.	312952	CM-PABX April 09	90.42
Paul Cutajar	RC(57/07/02)	Serv. April 09	1390.06
ELC Ltd.	PKG57	Serv. April 09	2061.50
Koperattiva Tabelli u Sinjali	Sgns/Mkgs	Job Sheet No.8606	398.23
Public Cleansing Dept.	PC57	Serv. April 09	491.35
MSD	Plumbing	O9/0132 PLU	1221.75
Koperattiva Tabelli u Sinjali	Sgns/Mkgs	Job. Sheet No.8602	718.26

Koperattiva Tabelli u Sinjali	Sgns/Mkgs	Job sheet No.8627	1830.24
Koperattiva Tabelli u Sinjali	Sgns/Mkgs	Job Sheet No.8607	190.11
Koperattiva Tabelli u Sinjali	Sgns/Mkgs	Job Sheet No.8604	124.07

6. SERVIZZ TA' ĠBIR TA' SKART

Is-Sindku nforma l-Kunsill li l-Kuntrattur eżistenti ma riedx ikompli bil-kuntratt sakemm jinħareġ *tender* ġdid. Huwa qal li minn nhar it-Tnejn, 1 ta' Gunju 2009 il-Kunsill ser ikollu jikri servizz t' emerġenza u ppropona li l-Kunsill jikkunsidra ż-żewġ kwotazzjonijiet li kienu ġew sottomessi minn żewġ kuntratturi meta nħareġ avviż mill-Kunsill f'Marzu li għadda. Huwa fakkar li dak inhar il-Kunsill kien nħareġ sejha għal kwotazzjonijiet għal servizz ta' tlett xhur peress li kienu għadhom ma nħargux l-*specific conditions* biex tkun tista' tinħareġ sejha għall-offerti. Il-Kunsill ikkunsidra dawn il-kwotazzjonijiet u fid-deċiżjoni tiegħu il-Kunsill għażel li jilqa' l-orħos offerta jġigifieri dik tal-Kuntrattur Ronald Bezzina. Ġie deċiż ukoll li dan is-servizz għandu jingħata mit-Tnejn sal-Ħadd minbarra nhar ta' Tlieta meta jingabru biss il-boroż il-grizi. Il-Kunsill qabel li għandu jinħareġ avviż bil-ġranet u ħin speċifiku meta wieħed jista' joħroġ l-iskart, liema avviż għandu jitqassam lir-residenti kollha inkluż lil tal-ħwienet.

7. KUNTRATT (RM/PF)57/09/02

Il-Kunsill iddiskuta r-rapport li tnejja mill-perit tal-Kunsill dwar l-offerti li ntefgħu għal kuntratt hawn fuq imsemmi. Għal dan il-kuntratt intefgħu nħames offeriti. Il-Kunsill qabel li joqgħod fuq ir-rakkomandazzjonijiet tal-perit li l-kuntrattur Karmig Trading kellu l-orħos rati għal xogħol ta' *upgrading* ta' bankini. Il-Kunsill qabel li jinħareġ kuntratt ieħor għar-*resurfacing* ta' toroq li jkun jinkludi wkoll xogħol ta' *major patching*.

8. SERVIZZ TA' INSURANCE

Waqt din il-laqqgħa nfetħu l-kwotazzjonijiet għal servizz ta' *insurance* li ngabru wara li deher avviż fil-Malta Independent ref: (Q/57/09/02). Għal din is-sejha ntefgħu erba' kwotazzjonijiet. Is-Segretarja Eżekuttiva giet inkarigata tnejja *adjudication report* fir-rigward ta' dan it-*tender*. Is-Sindku Frederick Cutajar informa l-Kunsill li ser jastieni milli jkun parti mid-deċiżjoni peress li waħda mill-kwotazzjonijiet hija ta' *Allcare Insurance Agency* li tagħha huwa *sub-agent*. Peress li l-Kuntratt kurrenti tas-servizz ta' *insurance* jagħlaq fl-aħħar ta' Mejju 2009 il-Kunsill qabel li dan jiġgedded għal ħmistax-il ġurnata biex il-Kunsill ikollu żmien biżżejjed biex jiddeċiedi.

9. ATTIVITAJIET TAL-KUNSILL 2009 – 2010

Is-Sindku rrefera għall-attivitajiet kollha li jiġu organizzati mill-Kunsillieri matul is-sena. Huwa qal li dawn għandhom ikunu ppjanati minn qabel għal perjodu bejn l-1 t' Ottubru 2009 u t-30 ta' Ġunju 2010. Għaldaqstant kull membru tal-Kunsill għie mheggeg ihejji pjan t'attivitajiet għal perjodu msemmi.

10. ĠEMELLAĠĠ MA' LUMPIAQUE (SPANJA)

Is-Sindku rrefera għal Avviż Legali numru 144(Gemellaġġi) u rrefera għat-tifsira li qed tingħata għal kelma "gemellaġġ" li hija "ftehim ta' kbiberija, koperazzjoni jew assoċjazzjoni ukoll meta l-ftehim ma jissejjaħx espressament gemellaġġ". Huwa rrefera għal ftehim ta' koperazzjoni li sar bejn il-lokalita' ta' Gabiano fl-Italja li kien jinkludi wkoll il-municipalita' ta' Lumpiaque fi Spanja. Huwa semma wkoll li dan il-ftehim kien għie mgedded f'Malta waqt konferenza li għaliha ppartecipaw dawn iż-żewġ lokalitajiet. Għaldaqstant is-Sindku ppropona li l-Kunsill jibda l-proċess kif indikat fl-att imsemmi fejn jirrigwarda gemellaġġ ma' Lumpiaque peress li l-Kunsill diġa għandu l-approvazzjoni tad-Dipartiment għall-Gvern Lokali għal gemellaġġ ma' Gabiano.

11. APPLIKAZZJONI GĦAL FONDI TA'L-EU TAHT IR-RURAL DEVELOPMENT FUND

Is-Sindku ta informazzjoni dwar iż-żewġ applikazzjonijiet li thejjew u li permezz tagħhom il-Kunsill jista' jingħata fondi biex isiru proġetti tal-Kunsill relatati mas-sit arkeologiku fi Triq il-Lellux u Ġnien is-Serenita'. Huwa spjega kif waħda mill-applikazzjonijiet (*measure* 313) hija ffinanzjata kollha mill-fondi ta' l-Unjoni Ewropea u għandha l-għan li tinkoraġġixxi attivitajiet turistiċi. It-tieni applikazzjoni (*measure* 323) tikkonċerna r-restawr u l-konservazzjoni tal-proġett tas-sit arkeologiku. Dan il-proġett huwa stmat li jiswa €488,830.00 b' *co-financing* ta' 10% tan-nefqa totali u l-VAT fuq il-proġett kollu. Il-Kunsill ser ikun qed jissottometti applikazzjoni għal *co-financing* għal dan il-proġett.

12. AGĠORNAMENT

Il-Laqqgħa ntemmet fis-7.30 p.m.

Il-Kunsill jerga' jiltaqa' nhar it-Tnejn, 22 ta' Ġunju 2009 fil-5.30 p.m.



Caroline Silvio
Segretarja Eżekuttiva

Approvati Illum IT-TNESN,
22 ta' Ġunju, 2009



Frederick Cutajar
Sindku